

## 08 से 14 सितम्बर, 2016 की महत्वपूर्ण गतिविधियाँ .....

- \* एनएचआई के चेयरमैन, श्री राघव चन्द्रा जी को पुनः पत्र प्रेषित कर, छौंह-डौंह उँीळ्वे के अन्तर्गत ग्वालियर-झाँसी राष्ट्रीय राजमार्ग क्रमांक-75 के किमी 16 से किमी 96 के 4-लेन मार्ग के निर्माण कार्य को प्राथमिकता के आधार पर शीघ्रातिशीघ्र पूर्ण कराने की माँग की गई है ।
- \* केन्द्रीय विदेश मंत्री, श्रीमती सुषमा स्वराज को पुनः पत्र प्रेषित कर, ग्वालियर में पासपोर्ट कार्यालय की स्थापना किए जाने की माँग की गई है । साथ ही पत्र में यह भी उल्लेख किया गया है कि जब तक यह संभव नहीं है, तब तक सप्ताह में दो दिन पासपोर्ट कैम्प ग्वालियर में आयोजित किए जाने की व्यवस्था की जाए, ताकि ग्वालियर अंचलवासियों को पासपोर्ट बनवाने में आसानी हो सके ।
- \* ग्वालियर में उर्वरक कारखाने की स्थापना किए जाने की माँग करते हुए सचिव, केन्द्रीय उर्वरक/खाद विभाग, श्री विजय शंकर पाण्डे जी को पुनः पत्र भेजकर तत्संबंध में मंत्रालय द्वारा की गई अभी तक की गई कार्यवाही से अवगत कराने का अनुरोध किया गया है ।
- \* ग्वालियर व्यापार मेला में इस वर्ष शामिल होने हेतु शहर के प्रतिष्ठित इलेक्ट्रॉनिक्स शोरूम संचालकों को पत्र प्रेषित कर अनुरोध किया गया कि ऐतिहासिक मेला में शामिल होकर इसे भव्यता एवं रौनक प्रदान कर, इसकी गरिमा को बनाए रखने में अपना अमूल्य सहयोग प्रदान करें । ज्ञात रहे तत्संबंध में एक पत्र सचिव, ग्वालियर व्यापार मेला प्राधिकरण से चेम्बर को प्राप्त हुआ, जिसमें मेला आयोजन वर्ष 2016-17 में दुकान लगाने हेतु इच्छुक व्यवसायियों की संख्या चाही गई, ताकि तदनुसार मेला प्राधिकरण द्वारा कार्यवाही की जा सके ।
- \* प्रमुख सचिव, स्कूल शिक्षा विभाग, भोपाल को पुनः पत्र प्रेषित कर माँग की गई है कि पाठ्य-पुस्तक निगम में माल खरीदी के लिए बैंक ड्रॉफ्ट के साथ ही चैक व आरटीजीएस को भी मान्यता प्रदान की जाए, ताकि व्यवसायियों को सुविधा हो सके ।
- \* गिरवाई औद्योगिक क्षेत्र में अत्याधिक विद्युत कटौती के संबंध में मुख्य सचिव, म. प्र. शासन एवं अपर मुख्य सचिव, म. प्र. शासन सहित मुख्य महाप्रबंधक, म. प्र. मध्य क्षेत्र विद्युत वितरण कं. लि. को पत्र लिखकर, गिरवाई औद्योगिक क्षेत्र को नियमित विद्युत आपूर्ति उपलब्ध कराने हेतु संबंधितों को आवश्यक दिशा-निर्देश जारी करने अनुरोध किया गया, ताकि उक्त समस्या का स्थाई निराकरण हो सके ।
- \* ग्वालियर रेलवे स्टेशन पर सुविधाओं के विस्तार हेतु मण्डल रेल प्रबंधक, उत्तर मध्य रेलवे, झाँसी को पत्र प्रेषित कर माँग की गई है कि (1) बिलासपुर-नई दिल्ली राजधानी का स्टॉपेज ग्वालियर स्टेशन पर नियमित किया जाए । (2) ग्वालियर स्टेशन पर बैटरी ऑपरेट कार का संचालन चेम्बर के सहयोग से किया जाए । (3) कुछेक डाउन ट्रेनों को प्लेट फॉर्म-4 पर डायवर्ट किया जाए । (4) कम्पू कोठी पर बैठने व ठण्डे पेयजल की व्यवस्था यथाशीघ्र की जाए । (5) ग्वालियर रेलवे स्टेशन पर टिकट वेंडिंग मशीन लगाई जाए । (6) दलालों पर लगाम लगाने की दृष्टि से बायोमेट्रिक मशीन आधारित आरक्षित टिकटों की बिक्री की व्यवस्था शीघ्र की जाए । (7) ग्वालियर रेलवे स्टेशन पर शीघ्र वाई-फाई सुविधा उपलब्ध कराई जाए । ज्ञात रहे दिनांक 28 मई, 16 को 'चेम्बर भवन' में डीआरएम महोदय से सानिध्य में आयोजित बैठक में उपरोक्त घोषणाओं की गई थी, परन्तु अभी तक अमल नहीं होने पर चेम्बर द्वारा पुनः स्मरण कराया गया है ।
- \* दुरंतो, राजधानी एवं शताब्दी एक्सप्रेस ट्रेन में 10% टिकट बुकिंग के बाद पहली बार एयरलाइंस की भांति फ्लेक्सी किराया प्रणाली लागू किए जाने का चेम्बर द्वारा तीव्र विरोध करते हुए, केन्द्रीय रेलमंत्री, केन्द्रीय रेल राज्यमंत्री एवं चेयरमैन, रेलवे बोर्ड को पत्र प्रेषित कर, उक्त फ्लेक्सी किराया प्रणाली को तत्काल निरस्त किए जाने की माँग की गई । साथ ही, तत्संबंध में भोपाल फेडरेशन सहित प्रदेश के समस्त चेम्बर ऑफ कॉमर्स को भी पत्र लिखकर, रेलवे के इस निर्णय का विरोध करने का अनुरोध किया गया है ।
- \* राष्ट्रीय लघु उद्योग निगम (एनएसआईसी) की उपशाखा, ग्वालियर को बंद किए जाने पर केन्द्रीय सूक्ष्म, लघु एवं मध्यम उद्यम मंत्री-श्री कलराज मिश्र, केन्द्रीय ग्रामीण विकास एवं पंचायती राज मंत्री-श्री नरेन्द्र सिंह तोमर, वाणिज्य एवं उद्योग मंत्री-श्री राजेन्द्र शुक्ल एवं उद्योग आयुक्त, म. प्र. को पत्र लिखकर माँग की गई है कि ग्वालियर अंचल के एमएसएमई के विकास को दृष्टिगत रखते हुए एनएसआईसी की ग्वालियर स्थित उपशाखा को बंद किए जाने के निर्णय को वापिस लिया जाए, ताकि ग्वालियर के औद्योगिक विकास में उत्तरोत्तर प्रगति हो सके ।
- \* बिलासपुर राजधानी एक्सप्रेस (12442/12441) के स्टॉपेज को ग्वालियर स्टेशन पर स्थाई रूप से बनाए रखने हेतु केन्द्रीय रेल राज्यमंत्री, श्री मनोज सिन्हा जी एवं महाप्रबंधक, उत्तर मध्य रेलवे, इलाहाबाद को पुनः पत्र प्रेषित कर आवश्यक एवं उचित कार्यवाही करने का अनुरोध किया गया ।